



जीतपुरसिमरा उपमहानगरपालिका
नगर कार्यपालिकाको कार्यालय
जीतपुर, बारा
मधेश प्रदेश, नेपाल



सूचनाको हक सम्बन्धी ऐन, २०६४ को दफा ५ को उपदफा (३) र सूचनाको हक सम्बन्धी नियमावली,
२०६५ को नियम ३ बमोजिम सार्वजनिक गरिएको सूचना विवरणः

*“आत्मनिर्भर, सक्षम एवं जनमुखी स्थानीय सरकार,
समृद्धिपूर्ण सुशासन जीतपुरसिमराको आधार”*

(२०८२ साल साउन १ गतेदेखि २०८२ असोज मसान्तसम्म सम्पादित प्रमुख क्रियाकलापहरू)
(स्वतः प्रकाशन)

प्रकाशक : जीतपुरसिमरा उपमहानगरपालिका
नगर कार्यपालिकाको कार्यालय, जीतपुर, बारा
फोन नं. : ०५३-४१२१७३
वेबसाइट : www.jeetpursimaramun.gov.np
इमेल : info@jeetpursimaramun.gov.np
प्रकाशन : २०८२ कार्तिक

१. निकायको स्वरूप र प्रकृति:

मुलुकभरका उच्च १७ स्थानीय तहमध्येको एक हो, जीतपुरसिमरा उपमहानगरपालिका। गढीमाई नगरपालिकाबाट जीतपुरसिमरा उपमहानगरपालिकामा परिणत यस उपमहानगरपालिकामा साबिकका भवानीपुर जीतपुर, पिपरासिमरा, डुमरवाना, फत्तेपुर, छातापिपरा, अमलेखगंज, इनर्वासिरा गाविसको पूरै भाग र मनहर्वा गाविसको (१, २, ३, ७, ८, ९), हरैयाको (१) र रामपुरटोकनी (३) नम्बर वडा समेटिएको छ। यस उपमहानगरपालिकामा २४ वटा वडा छन्। राष्ट्रिय जनगणना २०७८ अनुसार जीतपुरसिमरा उपमहानगरपालिकाको जनसंख्या १,२७,३०७ रहेको छ भने क्षेत्रफल करिब ३११.६७ वर्ग कि.मी. छ। यस उपमहानगरपालिकाको पूर्वमा निजगढ नगरपालिका, कोल्हवी नगरपालिका र करैयामाई गाउँपालिका, पश्चिममा विरगंज महानगरपालिका, उत्तरमा हेटौँडा उपमहानगरपालिका र दक्षिणमा परवानीपुर गाउँपालिका, प्रसौनी गाउँपालिका र कलैया उपमहानगरपालिका रहेका छन्। साबिकको भवानीपुरजीतपुर, डुमरवाना, फत्तेपुर र छातापिपरा गा.वि.स. लाई समेटेर गढीमाई नगरपालिका बनाइएको थियो। गढीमाई नगरपालिकामा १६ वटा वडाहरू थिए।

२. निकायको काम, कर्तव्य र अधिकार:

यस उपमहानगरपालिकाको काम, कर्तव्य र अधिकार नेपालको संविधानको अनुसूची-८ मा उल्लेख भएको स्थानीय तहको अधिकारको सूची र अनुसूची-९ मा उल्लेख भएको संघ, प्रदेश र स्थानीय तहको अधिकारको साझा सूची र सो अनुसार सङ्घीय सरकारद्वारा जारी भएको स्थानीय सरकार सञ्चालन ऐन, २०७४, सङ्घीय सरकार र मधेश प्रदेश कानून बमोजिम स्थानीय तह सम्बन्धी जारी भएका ऐन, नियम/नियमावली, कार्यविधि, निर्देशिका, मापदण्ड तथा मार्गदर्शन बमोजिम व्यवस्था भएका काम, कर्तव्य र अधिकार अनुसार नियमित रूपमा कार्यसम्पादन गर्दै आएको छ।

३. निकायमा रहने कर्मचारीको सङ्ख्या र कार्य विवरण:

यस उपमहानगरपालिकामा साबिकको स्थानीय निकायमा कार्यरत रहेका, कर्मचारी समायोजन ऐन, २०७५ बमोजिम समायोजन भई आएका र प्रचलित कानूनको अधीनमा रही नियुक्त भएका स्थायी, अस्थायी तथा करारका कर्मचारीहरू समेत गरी कुल ३३० जना कर्मचारीहरू कार्यरत छन्। यस उपमहानगरपालिकामा नगर कार्यपालिकाको कार्यालय-१(एक), वडा कार्यालय-२४(चौबीस), जीतपुरसिमरा अस्पताल-१(एक), शहरी स्वास्थ्य प्रवर्द्धन केन्द्र/स्वास्थ्य चौकी/आधारभूत/प्राथमिक स्वास्थ्य सेवा केन्द्र-२४(चौबीस) र कृषि तथा पशु सेवा केन्द्र-६(छ) रहेका र तत् संस्थागत संरचनाबाट नियमित रूपमा सेवा प्रवाह हुँदै आएको छ।

४. निकायबाट प्रदान गरिने सेवा:

यस उपमहानगरपालिकाको नेपालको संविधान, स्थानीय सरकार सञ्चालन ऐन, २०७४ बमोजिम उपमहानगरपालिकाभित्रको विकास, निर्माण, नियमन, व्यवस्थापन र सेवा प्रवाह गर्दै आएको छ।

५. सेवा प्रदान गर्ने निकायको शाखा र जिम्मेवार अधिकारी:

यस उपमहानगरपालिकाबाट सेवा सुविधा प्रवाह गर्नका लागि सम्बन्धित कार्यसँग सम्बन्धित महाशाखा/शाखा/एकाइ/केन्द्र रहेका छन् भने वडाको हकमा वडा कार्यालयहरू रहेका छन्।

महाशाखा/शाखा/एकाइ/केन्द्रका प्रमुखहरू तथा वडा सचिवहरू आ-आफ्नो कार्यप्रति जिम्मेवार रहने व्यवस्था गरिएको छ ।

६. निकायबाट प्रदान गरिने सेवा, सेवा प्राप्त गर्न लाग्ने दस्तुर र अवधि:

यस उपमहानगरपालिकाबाट प्रदान गरिने सेवा र सेवा प्राप्त गर्न लाग्ने दस्तुर यस उपमहानगरपालिकाद्वारा स्थानीय राजपत्रमा प्रकाशित आर्थिक ऐन, २०८२ बमोजिम रहेको छ। सो सालबसालि आर्थिक ऐन जीतपुरसिमरा उपमहानगरपालिकाको आधिकारिक वेबसाइट www.jeetpursimaramun.gov.np मा समेत राखिएको छ। सेवा प्राप्त गर्ने अवधिको हकमा प्रचलित कानूनमा अन्यथा लेखिएकोमा बाहेक सामान्यतया: निवेदन पेश भएको दिनमा नै सेवा प्रवाह गर्ने गरिएको छ।

७. निर्णय गर्ने प्रक्रिया र अधिकारी:

नेपालको संविधान, स्थानीय सरकार सञ्चालन ऐन, २०७४ तथा अन्य प्रचलित कानूनको अधीनमा रही अधिकार प्रत्यायोजन भएको सीमासम्मको निर्णय सम्बन्धित महाशाखा/शाखा प्रमुखबाट हुने र अन्य प्रशासनिक तथा नीतिगत निर्णयहरू प्रमुख, उपप्रमुख, प्रमुख प्रशासकीय अधिकृत, कार्यपालिका तथा नगर सभाबाट हुने गरेको छ। विकास निर्माणको हकमा सम्बन्धित विषयगत समितिले नीतिगत निर्णय गर्ने गरेको छ।

८. निर्णय उपर उजुरी सुन्ने अधिकारी:

यस उपमहानगरपालिकाबाट प्रदान गरिएको सेवामा चित्त नबुझेमा वा समयमा सेवा प्राप्त नभएमा प्रमुख प्रशासकीय अधिकृत समक्ष गुनासो राख्न सकिने व्यवस्था रहेको छ। यसका साथै कार्यालयको परिसरमा सार्वजनिक सेवा तथा क्षमता विकास समितिले गुनासो उजुरीका लागि सुझाव/उजुरी पेटिका राखेको छ। गुनासोका लागि कार्यालयबाट गुनासो सुन्ने अधिकारी समेत तोकिएको छ।

९. सम्पादन गरेको कामको विवरण:

नेपालको संविधान, स्थानीय सरकार सञ्चालन ऐन, २०७४, संघ र प्रदेश सरकार, उपमहानगरपालिकाबाट जारी भएका ऐन, नियम/नियमावली, निर्देशिका, कार्यविधिले तोके बमोजिमका काम कारवाहीहरू तथा नगरसभाबाट स्वीकृत वार्षिक बजेट अनुसारका कार्यक्रमहरू नियमित रूपमा सम्पादन हुँदै आइरहेको छ। सम्पादन गरेका कामको विवरण चौमासिक रूपमा उपमहानगरपालिकाको वेबसाइट www.jeetpursimaramun.gov.np मा राख्ने व्यवस्था मिलाइएको छ।

१०. सूचना अधिकारी र कार्यालय प्रमुखको नाम र पद:

कार्यालय प्रमुखको नाम	: श्री शान्तिराज प्रसाई
पद	: प्रमुख प्रशासकीय अधिकृत
सूचना अधिकारीको नाम	: श्री रामेश्वर बन्जारा
पद	: अधिकृत, आठौँ

११. **ऐन, नियम, विनियम र निर्देशिकाको सूची:**
सङ्घीय सरकार र मधेश प्रदेश सरकारबाट स्थानीय तहका लागि जारी गरेका कानूनका अतिरिक्त यस उपमहानगरपालिकाले आफ्नो अधिकार क्षेत्रभित्र रहेर जारी गरेका कानूनहरू स्थानीय राजपत्रमा प्रकाशन गरी जीतपुरसिमरा उपमहानगरपालिकाको वेबसाइट www.jeetpursimaramun.gov.np मा समेत राख्ने गरिएको छ।
१२. **आम्दानी, खर्च तथा आर्थिक कारोबार सम्बन्धी अद्यावधिक विवरण:**
चालु आ.व. २०८२/०८३ को साउन महिनाको १ गतेदेखि असोज मसान्तसम्ममा भएको आय तथा खर्चको विवरण उपमहानगरपालिकाको वेबसाइट www.jeetpursimaramun.gov.np मा राखिएको छ।
१३. **तोकिए बमोजिमका अन्य विवरण:**
नियमानुसार तोकिए बमोजिमको विवरण आवश्यकताका आधारमा यस उपमहानगरपालिकाको वेबसाइट www.jeetpursimaramun.gov.np मा राखिएको छ। उपमहानगरपालिकाबाट जारी हुने सबै सार्वजनिक सूचनाहरू www.jeetpursimaramun.gov.np मा समेत राख्ने गरिएको छ।
१४. **अघिल्लो आर्थिक वर्षमा सार्वजनिक निकायले कुनै कार्यक्रम वा आयोजना सञ्चालन गरेको भए सोको विवरण:**
प्रत्येक आर्थिक वर्षका लागि नगर सभाबाट स्वीकृत भएको बजेट, नीति तथा कार्यक्रम बमोजिम र उपमहानगरपालिकाको क्षेत्राधिकारसँग सम्बन्धित कार्यक्रमहरू सञ्चालन गर्दै आइरहेको छ। उपमहानगरपालिकाले प्रत्येक वर्ष सञ्चालन गर्ने सबै प्रकारका विकास निर्माण सम्बन्धी कार्यक्रमहरू वार्षिक बजेट किताब (Red Book) प्रकाशन गर्नुका साथै यस उपमहानगरपालिकाको वेबसाइट www.jeetpursimaramun.gov.np मा राखिएको छ।
१५. **सार्वजनिक वेबसाइट भए सोको विवरण:**
जीतपुरसिमरा उपमहानगरपालिकासँग सम्बन्धित संक्षिप्त विवरण एवं अन्य सूचना तथा जानकारीको लागि जीतपुरसिमरा उपमहानगरपालिकाको आधिकारिक वेबसाइट www.jeetpursimaramun.gov.np रहेको छ।
१६. **सार्वजनिक निकायले प्राप्त गरेको वैदेशिक सहायता, ऋण, अनुदान एवं प्राविधिक सहयोग:**
यस उपमहानगरपालिकाको हाल कुनै प्रकारको वैदेशिक सहायता, ऋण, अनुदान एवं प्राविधिक सहयोग प्राप्त गरेको छैन।
१७. **सार्वजनिक निकायले सञ्चालन गरेको कार्यक्रम र सोको प्रगति विवरण:**
प्रत्येक आर्थिक वर्षका लागि नगर सभाबाट स्वीकृत भएको बजेट, नीति तथा कार्यक्रम बमोजिम र उपमहानगरपालिकाको क्षेत्राधिकारसँग सम्बन्धित कार्यक्रमहरू सञ्चालन गर्दै आइरहेको र सोको प्रगति विवरण उपमहानगरपालिकाको आधिकारिक वेबसाइट www.jeetpursimaramun.gov.np मा राखिएको छ।

१८. सार्वजनिक निकायले वर्गीकरण तथा संरक्षण गरेको सूचनाको नामावली र त्यस्तो सूचना संरक्षण गर्न तोकिएको समयावधि:
- यस उपमहानगरपालिकाले सूचना, विवरण, तथ्याङ्क एवं आवश्यक दस्तावेजहरूको वर्गीकरण गरेको छैन तर त्यस्ता सूचनाहरू प्रचलित ऐन, नियमानुसार सुरक्षित राख्ने गरिएको छ। प्रचलित कानूनले गोप्य राख्नु पर्ने भनि तोकिएको विषय बाहेक सबै विषयहरू सूचना दिन योग्य रहने छन्।
१९. सार्वजनिक निकायमा परेका सूचना माग सम्बन्धी निवेदन र सो उपर सूचना दिएको विषय:
- प्रधानमन्त्री तथा मन्त्रिपरिषद्को कार्यालय अन्तर्गतको हेलो सरकार मार्फत यस उपमहानगरपालिकासँग सम्बन्धित रहेको भनि प्रेषित गुनासोहरूको समयमा नै फछ्यौट गर्ने गरिएको र सूचनाको हक अन्तर्गत विभिन्न माध्यमबाट निवेदन दिई माग गरिएका सूचनाहरू समयमा नै उपलब्ध गराउने गरिएको छ।
२०. सार्वजनिक निकायका सूचनाहरू अन्यत्र प्रकाशन भएका वा हुने भएको भए सोको विवरण:
- महत्वपूर्ण सूचनाहरू राष्ट्रिय स्तरका दैनिक पत्रिकामा प्रकाशित गर्नुका साथै यस उपमहानगरपालिका र मातहतका शाखा/वडा/स्वास्थ्य संस्थाको सूचना पार्टी वेबसाइट: www.jeetpursimaramun.gov.np र Facebook Page: www.facebook.com/jeetpursimarasubmetropolitan मार्फत प्रकाशन गर्ने गरिएको छ।